



## ମହନୀୟ ଭାବନା ସ୍ଵାଧୀନତାର ଉତ୍ସ

ଚନ୍ଦ୍ରମଣି ସେୠ

ପୁଣ୍ୟଭୂମି ଭାରତକୁ ବିହୁଲିତ କରିଥିଲା ୧୯୪୭ ମସିହା ଅଗଷ୍ଟ ୧୫ ତାରିଖ ମଙ୍ଗଳ ପ୍ରଭାତ । ରାଜଧାନୀ ଦିଲ୍ଲୀର ଲାଲକିଲ୍ଲାଟାରେ ଜାତୀୟ ପତାକା ଶୁଭ ସଙ୍କେତ ଦେଇ ମୁଣ୍ଡ ଆକାଶରେ ଫରଫର ହୋଇ ଉତ୍ତି ଭାରତବାସୀଙ୍କୁ ସ୍ଵାଧୀନତାର ସ୍ବାଦ ଚଖାଇଥିଲା । ସେହି ଜାତୀୟ ପତାକା ତଳେ ଜାତିପ୍ରେମୀ ସଂଗ୍ରାମୀମାନେ ତୁଳ ହୋଇ ଗାଇ ଉଠିଥିଲେ ଆବାହନି ଜାତୀୟ ସଙ୍ଗୀତ (ଭାରତ ବିଧାନ) ଜନଗଣ ମନ ଅଧି ନାୟକ ଜନ୍ମ ହେ ... । କେବଳ ଏତିକି ନୁହେଁ ସାରା ଭାରତବର୍ଷର ସମସ୍ତ ପୁରପଲ୍ଲୀରେ ଜାତୀୟ ପତାକା ସ୍ଵାଧୀନତାର ସ୍ବାଦ ଚଖାଇ ସମସ୍ତ ଜନ ମାନସକୁ ଚେତାଇ ଦେଇଥିଲା, ଆମେ ଆମ ଦେଶର ଶାସକ । ଆମେ ସମସ୍ତେ ସ୍ଵାଧୀନ ଦେଶର ନାଗରିକ । ଆମେ ଆମର ସ୍ଵାଧୀନ ଚିନ୍ତାଧାରା ଦେଶର ମଙ୍ଗଳ ନିମିତ୍ତ ଉପର୍ଗ କରିବା । ସମସ୍ତେ ମିଶି ଦେଶର ଅଖଣ୍ଡତାକୁ ଏକ ସ୍ଵତ୍ତରେ ବାନ୍ଧି ରଖିବା । ଏହି ସ୍ଵାଧୀନତାର ବାର୍ତ୍ତା କେବଳ ଭାରତବର୍ଷରେ ସୀମିତ ହୋଇ ରହିଲା ନାହିଁ । ପୃଥ୍ବୀର ସମସ୍ତ ଦେଶକୁ ଏହି ମଙ୍ଗଳ ବାର୍ତ୍ତା ପ୍ରେରଣ କରାଯାଇଥିଲା । ସବୁଦିନ ପାଇଁ ପ୍ରତି ବର୍ଷ ଅଗଷ୍ଟ ୧୫ ତାରିଖଟି ଆମ ଦେଶ ପାଇଁ ମୁରଣୀୟ ଜାତୀୟ ଦିବସ ।

ଏହି ସ୍ଵାଧୀନତାର ପ୍ରାୟି ପାଇଁ ଇଂରେଜ ସରକାରଙ୍କ ବିରୁଦ୍ଧରେ ବହୁ ବର୍ଷ ପୂର୍ବରୁ ସଂଗ୍ରାମ ଆମ ଦେଶର ଜାତିପ୍ରେମୀ ସଂଗ୍ରାମୀମାନଙ୍କ ଦ୍ୱାରା ଜାରି ରହି ଆସିଥିଲା । ଯେଉଁ ବିଲାତି ବା ଇଂରେଜମାନେ ସ୍ଵର୍ଣ୍ଣପ୍ରସ୍ତୁ ଭାରତରେ ବ୍ୟବସାୟ, ବାଣିଜ୍ୟ କରିବା ଉଦ୍ଦେଶ୍ୟରେ ପ୍ରବେଶ କରିଥିଲେ, ସେମାନେ କାଳକ୍ରମେ ଆମ ଦେଶର ନେତୃତ୍ବ ନେଇ ଆମକୁ ଶାସନ କରିବାକୁ ବସିଲେ । ସାରା ଭାରତବର୍ଷରେ ସେମାନେ ସାମ୍ରାଜ୍ୟ ବିଶ୍ଵାର କରି ଆମ ଦେଶର ଧନ ସମ୍ପଦ ତାଙ୍କ ଦେଶକୁ ବୋହିନେଲେ । ଆମ ଭାରତୀୟମାନଙ୍କ ଉପରେ ତାଙ୍କର ଶାସନ କ୍ଷମତା ଜାହିର ରଖି ଆମାନ୍ତ୍ରିକ ଅତ୍ୟାଚାର ଆରମ୍ଭ କଲେ । ସେମାନଙ୍କ ଗୁଲିଗୋଳା

କମାଣରେ ଭାରତବର୍ଷରେ ଅଗ୍ନିର ଛାଳା ସମସ୍ତ ଦେଶବାସୀଙ୍କ ହୃଦୟକୁ ବିଦାରିତ କରି ପକାଇଲା । କେବଳ ଲୁଣ୍ଠନର ଲାଲସା ନେଇ ଆମ ଦେଶର କେତେକ ବ୍ୟକ୍ତି ମଧ୍ୟ ସାମିଲ ହୋଇ ତାଙ୍କ ଅଧୀନରେ ଚାକିର କରିଥିଲେ । ସେମାନେ ମଧ୍ୟ ଲାଲସାର ବଶବର୍ତ୍ତୀ ହୋଇ ଦେଶ ମାତୃକାର ସନ୍ଧାନକୁ ଭୁଲି ଯାଇଥିଲେ । ଏହି ଅମାନ୍ତ୍ରିକ କାର୍ଯ୍ୟର ପ୍ରତିବାଦ ଜଣାଇ ଆମ ଦେଶର କେତେକ ତୁଙ୍ଗ ନେତା ଭାରତବାସୀଙ୍କୁ ଏକତ୍ର କରିବା ପାଇଁ ଅଗ୍ରସର ହେଲେ । ଜାତିର ପିତା ମହାମା ଶାନ୍ତିକ ନେତୃତ୍ବରେ ବହୁ ବିଶିଷ୍ଟ ନେତା ଆଗଭର ହୋଇ ବାହାରିଲେ । ସେମାନଙ୍କ ମଧ୍ୟରେ ଜବାହରଳାଲ ନେହେତୁ, ସର୍ଦ୍ଦାର ବଲ୍ଲଭ ଭାଇ ପଟେଲ, ଭି.ଆର. ଆମ୍ବେଦକର, ଲାଲ ବାହାଦୁର ଶାସ୍ତ୍ରୀ, ନେତାଜୀ ସୁରାଷ ଚନ୍ଦ୍ର ବୋଷ ଇତ୍ୟାଦି ଅନେକ । ସମସ୍ତ ଭାରତବାସୀଙ୍କୁ ଜାତୀୟ ସ୍ରୋତରେ ସାମିଲ ହେବା ପାଇଁ ସେମାନେ ପ୍ରେରଣା ଦେଲେ । ଦିନକୁ ଦିନ ବ୍ୟବହାର କରିବାକୁ ବିରୁଦ୍ଧରେ ସଂଗ୍ରାମ ତାବ୍ରତର ରୂପ ଧାରଣ କଲା । ବ୍ୟବହାର କରିବାକୁ ବିରୁଦ୍ଧରେ ଶହୀଦ ଭାରତୀୟ ଶହୀଦ ହେଲେ । ଅଗ୍ନି ଲହଲହ ଜିହ୍ଵା କାହିଁ ସାରା ଭାରତବର୍ଷକୁ ଗ୍ରାସିବାକୁ ଲାଗିଲା । ଦେଶର ନାରୀ ଶକ୍ତି ମଧ୍ୟ ଏହି ସଂଗ୍ରାମରେ ସାମିଲ ହୋଇଥିଲେ । ଇଂରେଜ ଶାସକଙ୍କ ହୃଦୟ ଜନସଂହାର ଦେଶସାରା ଚନ୍ଦଳ ପକାଇ ଦେଲା । କେଉଁଠି ଲାଠିମାଡ଼ ତ କେଉଁଠି ତୋ ତୋ କମାଣ ଗର୍ଜନ ପୁଣି କେଉଁଠି ଜୋର ଜବରଦସ୍ତ ନାରୀ ପ୍ରତି ଅସନ୍ଧାନ ତ କେଉଁଠି କ୍ଳକ୍ଳ ଅଗ୍ନିକୁ ଉଦ୍ଦେଶ୍ୟରେ । ତଥାପି ମାତୃଭୂମିର ଗୌରବ ଓ ସନ୍ଧାନ ବଜାଇ ରଖିବା ପାଇଁ ଜାତିପ୍ରେମୀ ସଂଗ୍ରାମୀମାନଙ୍କ ପ୍ରତି ଅସହଯୋଗ ଆମୋଳନ ଆରମ୍ଭ ହୋଇଥିଲା । ଆମ ଜାତିପ୍ରେମୀ ସଂଗ୍ରାମୀମାନଙ୍କର ଧୈର୍ଯ୍ୟ, ସାହସ ଓ ମାତୃଭୂମି ପ୍ରତି ମମତା ବ୍ୟବହାର କରିବାକୁ ଅନ୍ତର୍ଭାବରେ ଅମାନ୍ତ୍ରିକ ଚିନ୍ତାଧାରାକୁ ବଦଳାଇ





ଦେଇଥିଲା । ଶେଷରେ ମଧ୍ୟ ରାତ୍ରରେ ସ୍ଵାଧୀନତାର ଚୁଣ୍ଡିପତ୍ର ସ୍ଵାକ୍ଷରିତ ହୋଇଥିଲା । ୧୯୪୭ ମସିହା ଅଗଷ୍ଟ ୧୫ ତାରିଖକୁ ଭାରତର ସ୍ଵାଧୀନତା ଦିବସ ରୂପେ ଘୋଷଣା କରାଗଲା ।

ଚଳିତ ବର୍ଷ ସ୍ଵାଧୀନତା ଦିବସ ପାଳନ ହେବାକୁ ଯାଉଛି । ପୁରୁଷଙ୍କୁର ଚାହାଳୀର କୋମଳ ଶିଶୁ ମୁଖରେ ଅସରକ୍ତି ଆନନ୍ଦ ଫୁଲି ଉଠୁଛି । ସେମାନେ ଆନନ୍ଦରେ ଗାଇ ଉଠୁଛନ୍ତି -

ବଜାରେ ବଜାରେ ବାଜଦ ବଜା  
ଚଉଦିଗ ଆଜି ସଜାରେ ସଜା ।  
କେତେ ନୂଆ ରୂପ ସଙ୍ଗରେ ଆଶି  
ଅଗଷ୍ଟ ପଦର ଆସିଛି ପୁଣି ।  
ଏଇ ଦିନ ଆମେ ସ୍ଵାଧୀନ ହେଲୁ  
ବିଦେଶୀ ହାତରୁ ଶାସନ ନେଲୁ ।  
ଆମେ ଚଳାଉଛୁ ଦେଶ ଆମରି  
ଆମରି ନାଆରେ ଆମେ ନାଉରୀ ।

କିନ୍ତୁ ବାନ୍ଧବ କ୍ଷେତ୍ରରେ ଯେଉଁମାନେ ବ୍ରିଟିଶ ଶାସକଙ୍କ ଲାଠିମାଡ଼, ବନ୍ଧୁକ କମାଣର ଘୋର ଗର୍ଜନ, କାରାଗାର ଭୋଗ କରି ଜାତୀୟ ସ୍ରୋତରେ ସାମିଲି ହୋଇ ଏ ଦେଶକୁ ସ୍ଵାଧୀନ କରାଇଥିଲେ, ସେମାନେ ଦେଶରେ ଜୀବଜାଗରଣ ସୃଷ୍ଟି କରି ସ୍ଵାଧୀନତାର ସ୍ଵାଦ ସମସ୍ତଙ୍କଠାରେ ପହଞ୍ଚାଇଥିଲେ ।

ଜାତିର ପ୍ରଗତି ପାଇଁ ସ୍ଵତ୍ତପ୍ରବୃତ୍ତ ଭାବରେ ହୃଦୟରୁ ଯେଉଁ ଭାବ ଜାଗ୍ରତ ହୁଏ, ସେହି ଭାବର ସ୍ଵାଦ ହୁଏ ସ୍ଵାଧୀନତାର ସ୍ଵାଦ । ସ୍ଵାଧୀନତାର ଅର୍ଥ ସ୍ଵାଧୀନ ଭାବରେ ଭଲ ମନ ବିଚାର ନକରି କରିଯିବା ନୁହେଁ । ବର୍ତ୍ତମାନ ଦେଖାଯାଉଛି ସନ୍ତ୍ରୀଷବାଦୀମାନେ ଜାତିର ଅହେତୁକ କ୍ଷତି କରି ଚାଲିଛନ୍ତି । ସୁମ୍ମ ମାନସିକତାର ସ୍ଵଳ୍ପ ଭାବନା ଦେଶର ପ୍ରଗତି ପଥର ଏକମାତ୍ର ମାଧ୍ୟମ । ସ୍ଵାର୍ଥ ହେଉଛି ଏକ ଅସୁମ୍ମ ମାନସିକତାର ପ୍ରତୀକ । ତେଣୁ ଉତ୍କଳଗୌରବ ମଧ୍ୟସୁଦନ ଦାସ କହିଛନ୍ତି -

ଜାତି ନନ୍ଦିଯୋଷ ଚଳିବ କି ଭାଇ  
ସ୍ଵାର୍ଥକୁ ସାରଥୀ କଲେ,  
ଚାଣେ କିରେ ଶାତ୍ରି ଦାନାର ତୋବଡ଼ା  
ଘୋଡ଼ା ମୁଖେ ବନ୍ଦା ଥିଲେ ।

ଅଧୁନା ଭାରତବର୍ଷରେ କେବଳ ଗଣତାନ୍ତିକ ପଢ଼ତିରେ ସ୍ଵାଧୀନ ଭାବରେ ପ୍ରତ୍ୟେକ ନାଗରିକଙ୍କୁ ଭୋଟଦାନର ଅଧୁକାର ଦିଆଯାଇଛି । ସ୍ଵାଧୀନ ଭାବରେ ମତବ୍ୟକ୍ତ ସ୍ଵାଧୀନତାର ପ୍ରେରଣା

ଯୋଗାଏ । ଯେଉଁ ଜ୍ୟୋତି ଗୃହର ତାରି କୋଠରୀ ମଧ୍ୟରେ ସାମିତ ହୋଇ ରହେ, ତା'ର ଆଲୋକ ବାହ୍ୟ ଜନମାନସକୁ ସର୍ବ କରେ ନାହିଁ । ଯେଉଁମାନେ ଜାତି ପ୍ରଗତିର ଉଷ୍ମ, ସେମାନେ ଯେପର୍ଯ୍ୟନ୍ତ ନିଜ ନିଜର ସ୍ଵାଧୀନ ମତ ବାହ୍ୟ ଜନମାନସକୁ ପ୍ରଭାବିତ କରିନାହାନ୍ତି, ସେପର୍ଯ୍ୟନ୍ତ ଏ ଦେଶର ଜନସାଧାରଣ ପ୍ରଗତି ପଥର ହୋଇପାରିବେ ନାହିଁ ।

ଯେଉଁମାନେ ଦେଶର ଶାସନ କ୍ଷେତ୍ରରେ ନେତୃତ୍ବ ନେଉଛନ୍ତି, ସେମାନେ ନିଜର ସ୍ଵାର୍ଥକୁ ଜନସାଧାରଣଙ୍କ ହିତ ପାଇଁ ପ୍ରଯୋଗ କଲେ, ସ୍ଵତ୍ତପ୍ରବୃତ୍ତ ଭାବରେ ସମସ୍ତେ ସ୍ଵାଧୀନତାର ସ୍ଵାଦ ଉପଭୋଗ କରିପାରିବେ । ଯେପର୍ଯ୍ୟନ୍ତ ସ୍ଵାଧୀନତାର ସ୍ଵାଦ ଭାରତର ପୁରୁଷୀ, ସହର ବଜାରର ଗଳି କନ୍ଧିରେ ନପହଞ୍ଚି, ସେ ପର୍ଯ୍ୟନ୍ତ ଅଶାନ୍ତିର ବାତାବରଣ ଦେଶରେ ଲାଗିରହିବ । ସ୍ଵାଧୀନତାର ସ୍ଵାଦ ଅମୃତ ତୁଳ୍ୟ । ସ୍ଵତ୍ତପ୍ରବୃତ୍ତ ଭାବରେ ଏହା ସାଧାରଣତଃ ହୃଦୟରେ ଆନନ୍ଦର ଶିହ୍ରରଣ ସୃଷ୍ଟି କରିଥାଏ ।

ଜାତି ଅଛି ଓ ଜାତି ସବୁକାଳ ପାଇଁ ରହିଥିବ । ଜାତି ଯେମିତି ମାର୍ଜିତ ହେବ ଭବିଷ୍ୟତରେ ତା'ର ଜ୍ୟୋତି ସେପରି ପ୍ରକ୍ଷୁଟିତ ହେବ । ଯେପର୍ଯ୍ୟନ୍ତ ଏ ଦେଶର ନାଗରିକଙ୍କ ମନରେ 'ଏ ଜାତି ମୋର, ମୁଁ ଏ ଜାତିର' ଏ ଭାବ ଜାଗ୍ରତ ନ ହୋଇଛି, ସେପର୍ଯ୍ୟନ୍ତ ସ୍ଵାଧୀନତାର ସ୍ଵାଦ ଉପଲବ୍ଧ ହୋଇପାରିବ ନାହିଁ । ଗଣତନ୍ତ୍ର ଶାସନରେ ପ୍ରତ୍ୟେକ ନାଗରିକ ପ୍ରଗତିର ଉଷ୍ମ । ସ୍ଵାଧୀନ ଭାବନା ଦ୍ୱାରା ଏହି ଉଷ୍ମ ପ୍ରଦ୍ଵଳିତ ହେବ ।

ଯେଉଁ ଜାତିପ୍ରେମୀମାନେ ନିଜ ସ୍ଵାର୍ଥକୁ ଜଳାଞ୍ଜଳି ଦେଇ ଆମ ଦେଶକୁ ସ୍ଵାଧୀନ କରିଥିଲେ, ସେମାନେ ଆଜି ନାହାନ୍ତି । ସେମାନଙ୍କର ପୁଣ୍ୟାମା ଏହି ଭାରତବର୍ଷରେ ଘୂରି ବୁଲୁଛି । ସେମାନଙ୍କର ଜାତିପ୍ରାତି ଭାବନା ଆମ ଦେଶବାସୀଙ୍କ ହୃଦୟରେ ପ୍ରତିପଳିତ ହେଉ । ଆମେ ସମସ୍ତେ ଭାରତୀୟ ଗୋଟିଏ ଜାତି । ଜାତିର ପ୍ରଗତି ଆମର କାମ୍ୟ ହେଉ । ଜାତିପ୍ରାତି କୋମଳ ଶିଶୁ ସ୍ଵାଧୀନତାର ସ୍ଵାଦ ଉପଲବ୍ଧ କରୁ । ଆମର ଜାତୀୟ ପତାକା ଫରଫର ହୋଇ ଉଡ଼ି ଜାତିର ସମସ୍ତ କଳ୍ପ ଦୂର କରୁ । ଏହା ଆମର ସ୍ଵାଧୀନତା ଦିବସର କାମ୍ୟ ହେଉ ।

ସହକାରୀ ନିର୍ଦ୍ଦେଶକ  
ମୃଦୁଣ୍ଡ, ଲିଖନ ସାମଗ୍ରୀ ୩ ପ୍ରକାଶନ ନିର୍ଦ୍ଦେଶାଲୟ  
ମଧ୍ୟପାଠ୍ୟା, କଟକ-୧୦

